

Εὐχὴ εἰς αἴτησιν φωτισμοῦ, λεγομένη ὑπὸ διδασκόντων

Κύριε Ἰησοῦ Χριστέ ὁ Θεὸς ἡμῶν, ἡ Σοφία καὶ Λόγος τοῦ Πατρὸς, ὁ αἰώνιος Διδάσκαλος καὶ πρῶτος Καθηγητὴς τῆς Ἁγίας σου Ἐκκλησίας, ὁ χορηγὸς πάσης θεοπρεποῦς ἀγαθοδωρίας, Σὲ παρακαλοῦμεν ἐν ταπεινώσει ψυχῆς· ἐπάκουσον ἡμῶν τῶν ἀμαρτωλῶν δεομένων Σου καὶ πλήρωσον ἡμᾶς τοῦ σοῦ φωτισμοῦ μέλλοντας καὶ σήμερον τελέσαι τὴν ψυχοπλάστριαν διακονίαν ἡμῶν. Ὁ Πνεῦματος Ἁγίου ἐμπλήσας τοὺς θεηγόρους Σου μαθητάς, κατάπεμψον καὶ ἡμῖν μικράν τινα ἀκτίνα τῆς πυραυγοῦς καὶ ἀναπλαστικῆς ἐνεργείας Αὐτοῦ, ὅπως οἴκοι Τούτου γενόμενοι ἔμψυχοι καὶ ἔμπλεοι τοῦ ἀκτίστου φωτός, φανῶμεν ἐν πᾶσι κατὰ μέθεξιν Σου διδάσκαλοι ζωῆς τοῖς λαχοῦσιν ἡμῖν μαθηταῖς.

Σύ, Κύριε, γενοῦ ἀνθ' ἡμῶν φθογγὴ ἀληθογνωσίας καὶ γλῶττα χαριτόβρυτος. Σύ, Πανάγαθε Δέσποτα, ὁ ὧτα κωφῶν διανοίξας καὶ ὀφθαλμοὺς τετυφλωμένων καταφωτίσας, πλάτυνον τὰς διαθέσεις τῶν καρδιῶν τῶν ὑφ' ἡμῶν διδασκομένων εἰς εὐληπτον κατανήσιν τῶν παραδιδομένων καὶ ἀνάπλασιν ἐν ταῖς ψυχαῖς αὐτῶν χριστοειδοῦς χαρακτήρος.

Ναὶ Δέσποτα, τὸ ἀληθινὸν Φῶς, ὀχύρωσον ἡμᾶς τῇ ὑπομονῇ καὶ τῇ ἀγάπῃ σου καὶ κατὰ τὴν παροῦσαν ἡμέραν. Ἐλλαμψον ἡμῖν ὡς οἶδας, ὡς θέλεις καὶ ὅσον δυνάμεθα χωρεῖν, εἰς αἴνεσιν τοῦ Παναγίου καὶ προσκυνητοῦ Σου Ὀνόματος. Ἀμήν.

Ἐτέρα εὐχαριστήριος

Δέσποτα Κύριε καὶ γεωργὲ τοῦ μυστικοῦ Σου ἀμπελῶνος, εὐχαριστοῦμέν σοι, ὅτι καὶ τῇ παρούσῃ ἡμέρᾳ κατηξίωσας ἡμᾶς πληρῶσαι κατὰ δύναμιν τὴν καθήκουσαν διακονίαν τῆς διδασκαλίας.

Καὶ ἡμεῖς μὲν, τῇ ἐντολῇ Σου ὑπείκοντες, ὁφείλομεν ποιεῖν πεποιήκαμεν καὶ ὡς πτωχοὶ δοῦλοι φιλοτίμως ἐσπείραμεν.

Σὺ δὲ ὡς πάντα δυνάμενος, πότισον, αὐξήσον καὶ εἰς καρποφορίαν εὐφρόσυνον ἄγαγε τὸν κόπον ἡμῶν τὸν ἡμερούσιον, ἵνα ἀπὸ σιναπικοῦ σπόρου αὐξηθῇ εἰς δένδρον τέλειον, εὐσκιόφυλον καὶ πολύκαρπον.

Συγχώρησον ἡμῖν πᾶν ἐκούσιόν τε καὶ ἀκούσιον πλημμέλημα καὶ δὸς πάντοτε ἀναμιμνήσκεσθαι τῆς ὑπομονῆς καὶ τῆς συγκαταβάσεώς Σου εἰς τὸ γενέσθαι

Ευχή αιτήσεως φωτισμού (για διδάσκοντες)

ἡμᾶς προθύμους μιμητὰς καὶ φωτολαμπεῖς Σου εἰκόνας,
πρὸς ἀπρόσκοπτον οἰκονομίαν τοῦ χαρίσματός Σου,
χαροποιῶν τὰς ψυχὰς ἡμῶν ἐν τῇ ἐκπληρώσει τοῦ
παναγίου θελήματός Σου.

Σὺ γὰρ εἶ ὁ φωτισμός, ἡ ἐλπίς, ἡ χαρὰ καὶ
ἀγαλλίασις τῶν πιστευόντων Σοι καὶ δοξολογούντων Σε
σὺν τῷ ἀνάρχῳ Πατρὶ καὶ τῷ Ἁγίῳ Πνεύματι. Ἀμήν.